

# زرعی سفارشات

16 اپریل تا 30 اپریل 2020ء

ڈاکٹر محمد اعظم علی

ڈائریکٹر جنرل زراعت

(توسیع و تطبیق تحقیق) پنجاب، لاہور

## گندم

- ◆ اپنی آئندہ فصل کے لیے بیج رکھنے کے لیے ایسے کھیت کا انتخاب کریں جہاں فصل تندرست، خالص، جڑی بوٹیوں اور بیماریوں سے پاک ہو۔ فصل کی بروقت سنبھال کے لیے کٹائی و گہائی سے پہلے ہی تھریشر، ٹریکٹر، کمبائن ہارویٹر اور مزدوروں وغیرہ کا انتظام کر لیں۔
- ◆ برداشت کے دوران ریڈیو اور ٹی وی سے نشر ہونے والی موسمی پیشین گوئیوں پر نظر رکھیں۔
- ◆ بارش کے دوران فصل کی کٹائی بند کر دیں اور اس وقت تک دوبارہ شروع نہ کریں جب تک موسم بہتر نہ ہو جائے۔
- ◆ کٹائی کے بعد بھریاں قدرے چھوٹی باندھیں اور سٹوں کا رخ ایک ہی طرف رکھتے ہوئے کھلیاں اس طرح لگائیں کہ سٹوں کا رخ اوپر کی طرف رہے۔
- ◆ کھلیاں چھوٹے اور اونچے کھیتوں میں لگائیں اور کھلوٹوں کے ارد گرد پانی کے نکاس کے لیے کھائی بنائیں۔
- ◆ گندم کی کٹائی/گہائی کے دوران کرونا وائرس کے خلاف تمام حفاظتی تدابیر پر عمل کریں۔

## کپاس:

### بی بی اقسام:

- ◆ کپاس کی بی بی اقسام آئی یو بی 13، ایف ایچ 142، ایم این ایچ 886، نیاب 878، بی ایس 15 اور نان بی بی ٹی قسم نیاب کرن کیم اپریل کے بعد کاشت کریں۔ اس کے علاوہ کاشتکار بھائی کپاس کی دوسری منظور شدہ بی بی اقسام کا انتخاب اپنے علاقے، زمین کی قسم، پانی کی دستیابی اور محکمہ زراعت (توسیع) کے مقامی عملہ کے مشورے کی روشنی میں کریں۔
- ◆ بی بی اقسام کے ساتھ کم از کم 10 فیصد رقبہ نان بی بی اقسام کا بھی کاشت کریں تاکہ حملہ آور سنڈیوں میں بی بی ٹی اقسام کے خلاف قوت مدافعت پیدا نہ ہو سکے۔
- ◆ اگر بیج کا آگاہ 75 فیصد یا زیادہ ہو تو شرح بیج بڑا تر اہوا 6 اور بڑدار 8 کلوگرام، اگر بیج کا آگاہ 60 فیصد تک ہو تو شرح بیج بڑا تر اہوا 8 اور بڑدار 10 کلوگرام اور اگر بیج کا آگاہ 50 فیصد تک ہو تو شرح بیج بڑا تر اہوا 10 کلوگرام اور بڑدار 12 کلوگرام فی ایکڑ استعمال کریں۔ بوائی سے پہلے بیج کو مناسب کیڑے مار زہر لگانا بہت ضروری ہے۔ جس سے فصل ابتداء میں تقریباً ایک ماہ تک رس چوسنے والے کیڑوں خاص طور پر سفید مکھی سے محفوظ رہتی ہے۔
- ◆ بیج کو بیماریوں کے حملہ سے بچانے کے لیے محکمہ زراعت (توسیع) کے عملہ کے مشورے سے مناسب پھپھوندی کش زہر بھی بیج کو لگائیں۔
- ◆ کپاس کی کاشت ترجیحاً پٹریوں پر کریں جس کے لیے مشینی طریقہ اختیار کریں یا پٹریاں بنانے کے بعد ہاتھ سے چوپا لگائیں۔ اگر کاشت ڈرل سے کرنی ہو تو قطاروں کا فاصلہ اڑھائی فٹ رکھیں اور جب فصل کا قد ڈیڑھ سے دو فٹ ہو جائے تو پودوں کی ایک لائن چھوڑ کر دوسری لائن پر مٹی چڑھا کر پٹریاں بنا دیں۔ پٹریوں پر کاشتہ فصل میں جڑی بوٹیوں کا انسداد آسان، کھادوں کا استعمال بہتر، پانی کی بچت اور بارشوں کے نقصان سے بچت ہوتی ہے۔
- ◆ روایتی اقسام کاشت کرنے کے لیے منظور شدہ اقسام ہی کاشت کریں اور محکمہ زراعت (توسیع) کے مقامی عملہ کے مشورے سے باقی عوامل سرانجام دیں۔
- ◆ ڈرل سے کاشتہ فصل کے لیے پہلی آبپاشی بوائی کے 30 تا 35 دن بعد اور بقیہ 12 تا 15 دن کے وقفے سے کریں جبکہ پٹریوں پر کاشتہ فصل کے لیے بوائی

- ◆ کے بعد پہلا پانی 3 تا 4 دن، دوسرا، تیسرا اور چوتھا پانی 6 تا 7 دن کے وقفے سے اور بقیہ پانی 12 دن کے وقفہ سے ضرورت کے مطابق لگائیں۔
- ◆ پودوں کی مطلوبہ تعداد برقرار رکھنے کے لیے ضرورت سے زائد پودے چھدرائی کر کے نکال دیں۔ چھدرائی کا عمل بوائی سے 20 تا 25 دن کے اندر یا پہلے پانی سے پہلے یا خشک گوڈی کے بعد ہر حالت میں ایک ہی دفعہ مکمل کیا جائے۔ یکم تا 20 اپریل تک کاشتہ فصل کے لیے 15 ہزار سے 17500، 21 اپریل تا 10 مئی تک کاشتہ فصل کے لیے 17500 سے 20000 اور 11 اپریل تا 31 مئی تک کاشتہ فصل کے لیے 23000 سے 35000 پودے فی ایکڑ رکھیں۔
- ◆ کھادوں کا استعمال زمین کے تجزیہ کی بنیاد پر کریں تاہم اوسط زمین میں بی ٹی اقسام کے لیے مرکزی علاقوں میں 35،90 اور 38 جبکہ ثانوی علاقوں میں 35،80 اور 30 بالترتیب نائٹروجن، فاسفورس اور پوٹاش کلوگرام فی ایکڑ استعمال کریں۔

## چنے

- ◆ 90 فیصد ٹاڈ پکنے پر برداشت کریں۔ برداشت کے لیے صبح کا وقت نہایت موزوں ہے۔ پکی ہوئی فصل کی برداشت میں تاخیر سے ٹاڈ چھڑنے کی وجہ سے پیداوار میں کمی کا احتمال ہوتا ہے۔

## بہاریہ مکئی

- ◆ فصل کو حسب ضرورت مناسب وقفے سے آبپاشی کریں۔ بور آنے پر کسی صورت میں بھی پانی کی کمی نہ آنے دیں۔ بور آنے پر کھیت کو ہمیشہ تروتز حالت میں رکھیں تاکہ دانہ بننے میں مدد ملے لیکن پانی کھڑا نہیں ہونا چاہیے۔
- ◆ پھول آنے پر ایک بوری پوریانی ایکڑ ڈالیں۔

## مونگ پھلی

- ◆ مونگ پھلی کی کاشت کے لیے زمین کی تیاری جاری رکھیں۔ مونگ پھلی کی کاشت کے لیے ریتیلی، ریتیلی میرا یا ہلکی میرا زمین موزوں ہے۔
- ◆ زمین کی تیاری کے وقت گہراہل چلائیں تاکہ اوپر والی مٹی مکمل طور پر نیچے چلی جائے اور جڑی بوٹیاں بھی تلف ہو جائیں۔ بارانی علاقوں میں مونگ پھلی کی کاشت دبائے ہوئے وتر میں وسط مارچ تا آخر اپریل میں کرنی چاہیے۔
- ◆ مونگ پھلی کی اقسام باری 2011، بارڈ 479، پوٹھوہار، باری 2016 اور این اے آر سی 2019 کاشت کریں۔
- ◆ این اے آر سی 2019 کے سوا باقی اقسام کے لیے شرح بیج 70 کلوگرام پھلیاں یا 40 کلوگرام گریاں فی ایکڑ یعنی 5 کلوگرام گریاں فی کنال جبکہ این اے آر سی 2019 کے لیے 35 کلوگرام گریاں فی ایکڑ رکھیں۔
- ◆ مونگ پھلی کے لیے موزوں ترین وقت کاشت آخر مارچ سے لے کر آخر اپریل تک ہے۔ مونگ پھلی کے بیج کو گاؤ کے لیے 25 درجہ سینٹی گریڈ سے زیادہ درجہ حرارت درکار ہوتا ہے لیکن وتر کی کمی کے پیش نظر اسے وسط مارچ سے 31 مئی تک کامیابی سے کاشت کیا جاسکتا ہے۔ این اے آر سی 2019، بارڈ 479 اور پوٹھوہار کے لیے موزوں وقت کاشت 15 مارچ تا 30 اپریل اور باری 2011 اور باری 2016 کے لیے 15 مارچ تا 31 مئی ہے۔
- ◆ مونگ پھلی کی کاشت ہمیشہ بذریعہ پوریاڈرل قطاروں میں کی جائے۔ بیج کی گہرائی 2 تا 3 انچ ہو۔ قطاروں کا درمیانی فاصلہ 1.5 فٹ اور پودوں کا درمیانی فاصلہ 6 تا 8 انچ رکھیں۔ مونگ پھلی کو بذریعہ چھٹہ ہرگز کاشت نہ کریں۔

◆ پھلی دار فصل ہونے کی وجہ سے مونگ پھلی اپنی ضرورت کی 80 فیصد نائٹروجن فضا سے حاصل کرنے کی صلاحیت رکھتی ہے البتہ بہتر نشوونما کے لیے زیادہ بارش والے علاقوں میں کاشت کے وقت ڈیڑھ بوری ڈی اے پی + آدھی بوری ایس او پی جبکہ درمیانی بارش والے علاقوں میں ایک بوری ڈی اے پی اور ایک تہائی بوری ایس او پی اور کم بارش والے علاقوں میں پونی بوری ڈی اے پی اور ایک چوتھائی بوری ایس او پی فی ایکڑ ضرور ڈالیں۔

## کما د

- ◆ فصل کو گوڈی کریں اس سے جڑی بوٹیاں بھی تلف ہو جاتی ہیں اور زمین نرم ہونے سے فصل کی جڑیں خوب پھیلتی ہیں۔
- ◆ ستمبر کاشتہ کما د کو نائٹروجن کھاد کی آخری قسط ڈالیں اور کھاد کے بعد آبپاشی کریں۔
- ◆ موڈھی فصل کی باقی ماندہ نائٹروجن کھاد کی پہلی قسط اپریل کے آخری ہفتہ میں مٹی چڑھاتے وقت ڈالنی چاہیے۔
- ◆ جڑاوتنے کے گڑوؤں کے تدارک کے لیے محکمہ زراعت کے عملہ سے مشورہ کے بعد مناسب دانہ دارز ہریں ڈال کر کھیت کو پانی لگا دیں۔
- ◆ اپریل میں 20 سے 30 دن کے وقفہ سے پانی لگائیں۔

## سبزیات

- ◆ سبزیات کی گوڈی کریں جہاں ضرورت ہوتی ہے ساتھ مٹی چڑھائیں۔ موسمی حالات کو مد نظر رکھتے ہوئے 8 تا 10 دن کے وقفہ سے آبپاشی کریں۔
- ◆ کیڑے اور بیماریوں کے حملے کی صورت میں محکمہ زراعت کے عملہ سے مشورہ کر کے سپرے کریں۔

## باغات

### ترشاوہ پھل

- ◆ پودوں کے کچے گلے اور غیر معمولی بڑھوتری والی شاخیں کاٹیں ویلنٹیا لیٹ کی برداشت اور پیوند کاری کا عمل مکمل کریں۔ جڑی بوٹیوں کا تدارک کریں۔
- ◆ نائٹروجن کھاد کی دوسری قسط ڈالیں اور عناصر صغیرہ کا ضرورت کے مطابق سپرے کریں۔
- ◆ موسمی حالات کو مد نظر رکھتے ہوئے 15 دن کے وقفہ سے آبپاشی کریں پھل شروع ہونے کے فوراً بعد پانی ضرور دیں۔
- ◆ کیڑوں اور بیماریوں کے خلاف سپرے کریں۔ تنوں پر بورڈ و پیسٹ کریں۔ جنسی پھندے لگانے کا عمل جاری رکھیں۔

## آم

- ◆ جڑی بوٹی مارز ہروں سے جڑی بوٹیوں کا تدارک کریں۔ بٹور کی کٹائی جاری رکھیں۔
- ◆ نائٹروجن کھاد (یوریا) بطور دوسری خوارک 1 کلوگرام فی پودا ڈالیں۔ پتوں پر عناصر صغیرہ کا سپرے کریں۔
- ◆ موسمی حالات کو مد نظر رکھتے ہوئے آم کے باغات میں آبپاشی کا وقفہ 20 دن کارکھیں۔
- ◆ منہ سڑی کے خلاف ضرورت کے مطابق سپرے کریں۔ اپریل کے آخر تک زیادہ تر کیڑے اور بیماریاں معاشی نقصان دہ حد سے نیچے آ جاتی ہیں پودوں بغور جائزہ لیں اور ضرورت پڑنے پر سپرے کریں۔ تنوں پر بورڈ و پیسٹ لگائیں۔
- ◆ پھل کی مکھی کے خلاف پھندوں کا انتظام کریں۔
- ◆ زیادہ بارشوں کی وجہ سے آم کے پودوں پر بلاسم بلائیٹ کے حملے کا خدشہ ہے۔ اس کے تدارک کے لیے سپرے بہت ضروری ہے۔

## امرود

- ◆ زرسری کے لیے عمدہ اور پختہ پھل سے بیج حاصل کریں۔ گرمیوں کا پھل نہ لینے کی صورت میں چھری کی مدد سے پھل نہ گرائیں تاکہ پودے زخمی نہ ہوں۔
- ◆ بلکہ فٹھالین اسٹک ایسٹک 150 پی پی ایم یا 10 فیصد یوریا کے محلول کا سپرے کریں۔
- ◆ اگر یوریا کھاد مارچ کے ماہ میں نہ ڈالی گئی ہو تو اس ماہ میں ڈال دیں۔
- ◆ موسمی حالات کو مد نظر رکھتے ہوئے 12 سے 15 دن کے وقفے سے آبپاشی کریں۔
- ◆ پھل کی مکھی کے نقصان سے بچنے کے لیے پھل کی برداشت تک جنسی پھندے لگائیں۔

### کھجور

- ◆ عمل زیریگی کا عمل جاری رکھیں۔ جب پھل تیار ہو جائے تو اس کی چھدرائی کریں۔ 50% پھل ہر شاخ سے اتار دیں۔
- ◆ سبز کھاد کی کاشت کریں۔
- ◆ نائٹروجنی کھاد کی دوسری قسط آدھی مقدار میں ڈالیں۔

### انگور

- ◆ پھل بننے کے دس دن بعد پودوں کو بلحاظ عمر 100 تا 125 گرام نائٹروجن اور 125 سے 150 گرام پوناش کھاد فی پودا ڈالیں۔
- ◆ پھل کی چھدرائی کریں تاکہ پودے پر بوجھ نہ پڑے اور پھل کی کوالٹی بہتر لی جاسکے۔
- ◆ آبپاشی کا وقفہ کم کر دیں کیونکہ پھل بننے کے بعد پودے کو پانی کی زیادہ ضرورت ہوتی ہے۔
- ◆ دیمک کے حملہ کی صورت میں کلور پائیریفاس یا فیپرول پودوں کی جڑوں میں ڈال کر آبپاشی کریں۔
- ◆ سفونی نما پھپھوندی کے حملہ کی صورت میں تھائیوفینیٹ میتھائل 3 گرام فی لٹر پانی اور منہ سڑی کے لیے پروپی نیب 3 تا 4 گرام فی لٹر پانی میں ملا کر سپرے کریں۔

.....☆.....☆.....☆.....